

सर्वेष्वरण्यवासिष्वाधिपत्यं तस्य बभूव । ततस्तेन सिंहव्याघ्रा-
 दीनुत्तमपरिजनान्प्राप्य सृगालानवलोक्य लज्जमानेनावज्ञया
 दूरीकृताः स्वज्ञातयः । ततो विषण्णान्सृगालानवलोक्य वृद्धसृ-
 गालेन केन चित्रतिज्ञातम् । मा विषीदत । एवं चेदनेनानी-
 5 तिज्ञेन वयं मर्मज्ञाः परिभूताः तद्यथायं नश्यति तन्मया
 विधेयम् । यतो ऽमी व्याघ्रादयो वर्णमात्रविप्रलब्धाः सृगा-
 लमज्ञात्वा राजानममुं मन्यन्ते तद्यथायं परिचीयते तथा
 कुरुत । तत्र चैवमनुष्ठेयं यथा वदामि । यदा सर्वे संध्यासमये
 तत्संनिधाने महारावमेकदा करिष्यथ ततस्तं शब्दमाकर्ण्य स्व-
 10 भावात्तेनापि शब्दः कर्तव्यः । यतः ।

यः स्वभावो हि यस्य स्यात्तस्यासौ दुरतिक्रमः ।

श्वा यदि क्रियते भोगो तत्किं नाश्नात्युपानहम् ॥

ततः शब्दाद्विज्ञाय व्याघ्रेण हन्तव्यः । तथानुष्ठिते सति तद्वृ-
 त्तम् । तथा चोक्तम् ।

15 छिद्रं मर्मं च वीर्यं च विजानाति निजो रिपुः ।

दहत्यन्तर्गतश्चैव शुष्कवृक्षमिवानलः ॥

अतो ऽहं ब्रवीमि ।

आत्मपक्षं परित्यज्य परपक्षे च यो रतः ।

स परैर्हन्यते मूढो नीलवर्णसृगालवत् ॥

XIV. XV. XVI.

20 अस्ति मगधदेशे फुल्लोत्पलाभिधानं सरः । तत्र चिरात्संक-
 टविकटनामानौ हंसौ निवसतः । तयोर्मित्रं कम्बुग्रीवनामा